


دیباچہ کی باتیں



مکتوبِ حرمین الشریفین

مولانا شیر علی شاہ صاحب مدرس دارالعلوم حقانیہ

از مکہ مکرمہ

— اللہ تعالیٰ کا لاکھ لاکھ شکر ہے کہ اس نے اس روسیہ کو اپنے دتک رسائی بخشی۔ یہ محض اسکی ذرہ نوازی ہے۔ حضرت شیخ الحدیث صاحب ادام اللہ اعلاہم کی دعاؤں کا نتیجہ ہے کہ راستے کی تمام تکالیف اور سفر کے متاعب و موانع ختم ہو کر بالآخر خانہ کعبہ کی دید سے دیدۂ قلب و جگر کو سرت و انبساط نصیب ہوئی۔ اللہ بہتر جانتا ہے کہ اپنے گھر سے خدائے عز و جل کے مقدس گھر تک کیسے اور کن حالات میں پہنچا۔ ناامیدی اور پریشانیوں کے سیاہ بادلوں نے کئی دفعہ غم و محزون بنایا۔ مگر یہاں پہنچ کر تمام کلفتیں اور مشقتیں بھول گئی ہیں۔ بلکہ درحقیقت راستے کے یہ مصائب و متاعب شکر یہ کے مستحق ہیں کہ ان کی بدولت دل کی دیرینہ تمنائیں پوری ہو رہی ہیں۔

حج قرآن کے جلمنا سبک بفضلہ تعالیٰ بحالت صحت و عافیت ادا کئے۔ موسم بہت اچھا رہا عرفہ کے دن صبح سے کر شام تک بادل رہے۔ اور قدرتی سائبان نے ہمیں معمول کے سائبانوں سے بے نیاز رکھا۔ صبح سے عصر تک جبل الرحمۃ پر رہے، بعد ازاں اپنے خیمہ کی طرف اترے۔ اس بابرکت دن کے طیبہ ظاہر لمحات میں بار بار دارالعلوم حقانیہ کی بقا و ترقی کے لئے دعائیں کیں۔ دارالعلوم کے تمام متعلقین اراکین کرام معادین و اساتذہ نظام طلبہ و فضلا حقانیہ کو دعاؤں میں یاد کیا۔ مزدلفہ اور منیٰ بیت اللہ شریف کے سایہ یمین و برکت میں جہاں بھی اپنے لئے دعا کی ہے ان تمام کرم فرماؤں کو یاد کیا ہے۔ یہاں پر کو عرفہ اور منگل کو یوم النحر بٹھا۔ لاکھوں حاجی چلے گئے، مگر مطاف اور سعی میں بعینہ وہی ہجوم ہے جو پہلے تھا۔ حالانکہ ترک ایرانی، یمنی، شامی، اردنی، عراقی اکثر چلے گئے ہیں۔ طواف کرنے میں اب بھی بڑی دقت ہوتی ہے۔ بڑھے اور کمزور تو مشکل طواف کرتے ہیں۔ حجر اسود کو بوسہ دینا بہت ہی قوی انسان کا کام ہے جو تاجیوں کو دھکیلنا، کمزوروں کو پاؤں میں روندنا معیوب نہ سمجھتا ہو۔ مجھے جیسے کمزور کہ بعد از نماز ظہر یا رات کے کسی سقتہ میں

حجرا سود کو بوسہ دینے کی سعادت میسر ہو سکتی ہے عجیب حالت ہے روزانہ سینکڑوں بسیں یہاں سے عاجیوں کی بھری ہوئی نکلتی ہیں۔ مگر فضا نے حرم میں وہی بھیر ہے جو پہنچتی۔ امام الحرم الشریف جب نماز کے لئے کھڑے ہوتے ہیں اور اقامت شروع ہوتی ہے تو پولیس لوگوں کو روکتی ہے کہ صفیں باندھ لو۔ مگر پھر بھی لوگ طواف سے باز نہیں آتے۔ تکبیر تحریم ہو جاتی ہے اور لوگ اپنے طواف کو نہیں چھوڑتے۔ اور حرم امام نماز سے فارغ ہو کر اسلام علیکم ورحمۃ اللہ پڑھتا ہے تو حجرا سود کے قریب بیٹھنے والے فوراً اٹھتے ہیں۔ اور حجرا سود کو بوسہ دینے لگتے ہیں بعض لوگوں کو نماز کا خیال ہی نہیں رہتا وہ پولیس واسے بچا ہے اسی ازدحام کو روکنے کیلئے نماز باجماعت میں شریک نہیں ہو سکے وہ بے چارے حجرا سود کی آغوش میں جماعت کی نماز سے محروم ہو جاتے ہیں۔ غالباً بعد میں اور پولیس آجانے سے ان کو نماز پڑھنے کیلئے رخصت مل جاتی ہے، کہا جاتا ہے کہ عرفہ کے دن تقریباً دس حاجی ہجوم کی دہرے فوت ہو گئے ہیں۔ اور منی میں فی الحجرات کے موقع پر ایک دن میں تیس حاجی فوت ہوئے ہیں۔ طواف کرنے والوں میں بھی کل ایک آدمی بے ہوش ہو گیا تھا۔ خدا خبر مر گیا ہے یا نہیں۔ کل ایک بوڑھی عورت، ہجوم کی زد میں آکر حجرا سود کے پاس گر پڑی اور اس کی چیخ و پکار پر لوگوں نے اسکو فوراً کھینچا۔ اسال حاجیوں کی تعداد میں بہ نسبت گزشتہ سالوں کے نمایاں اضافہ ہے۔ حکومت کی طرف سے جاری شدہ اعلانہ میں باہر سے پاسپورٹ پر آنے والوں کی تعداد ۳۱۶۲۲۶ ہے۔ سعودی حکومت کے باشندے اور اس پاس کے شیوخ کی رعایا جنکی تعداد دس لاکھ سے زیادہ بتائی جاتی ہے، مذکورہ تعداد کے علاوہ ہے۔ گویا باہر سے آنے والے گزشتہ سال کی بہ نسبت ۲۲۱۰۸ زیادہ ہیں۔ اسی طرح مقامی باشندے بھی زیادہ تعداد میں شریک ہوئے ہیں جسکی وجہ موسم کا اعتدال بتایا جاتا ہے۔ سب سے زیادہ حاجی ترکی ہیں۔ دوسرے درجہ پر ایران اور تیسرے درجہ پر پاکستان ہے۔ ان تینوں ملکوں میں اتحاد و یکاگلگت اور یہ ترتیب حسن اتفاق ہے۔

چاہئے تو یہ تھا کہ پاکستان کے حاجی سب سے زیادہ ہوتے کیونکہ تمام اسلامی ممالک میں یہ بہت بڑی ملکیت ہے۔ ترکیوں کی تعداد انشورۃ الخاصۃ باعداد واجناس الحجاج نے ۳۹۳۰۹ بتائی ہے۔ اور ایران ۳۵۳۳۲، پاکستان ۲۳۹۵۱، ہندی ۱۵۸۶۵، افغانستان ۵۴۰۔

ایران کی آبادی دھائی کروڑ یا کچھ زیادہ ہوگی وہ بھی اکثر شیعہ۔ مگر بہت بڑی تعداد میں آئے ہیں۔ ترکیوں کی بسیں سات سو سے زیادہ ہیں۔ اسی طرح ایرانیوں کی بسیں بھی کافی ہیں۔ مگر ایرانیوں کی کافی تعداد ہوائی جہازوں سے آئی ہے۔ بحری راستہ سے آنے والوں کی تعداد ۱۱۳۳۹۱ ہے۔ اور ہوائی جہازوں سے ۱۰۷۰۷۸ ہے۔ خشکی کے راستہ سے آنے والوں کی تعداد ۹۵۷۵۷ ہے۔

یہ خط میں آپ کو باب السجود کی بات مقابل مسجد الحرام سے لکھ رہا ہوں لوگوں کے ہجوم، تلاوت و درود اور دعاؤں کی گونج سے پورے طور پر غلط لکھنے کی طرف توجہ نہیں۔ بیت اللہ شریف سامنے ہے اور حاجیوں کا بے پناہ ہجوم پردانوں کی طرح اس شمع ربانی کے ارد گرد گھوم رہا ہے۔ مجھے تو ایسا محسوس ہو رہا ہے کہ زمین گھوم رہی ہے۔ لطف تو یہ ہے کہ یہاں امتیازی نشانات نہم ہو گئے ہیں۔ رنگین تباؤں والے اور قیمتی کوٹ پتلون والے اس وقت سب ایک ہی لباس میں نظر آ رہے ہیں۔ بعض کمزور و نحیف بوڑھوں اور بوڑھیوں کو اٹھاتے ہوئے طواف کر رہے ہیں۔ تمام تواضع اور عاجزی سے سرشار ہیں۔ اور غلو میں دل سے اپنے گناہوں پر پشیمان ہیں اور اللہ تعالیٰ سے وعدہ کرتے ہیں کہ اسے جاری نہ لے لیں۔ ہمارے گناہوں کو معاف فرما دے۔ اور آئندہ کے لئے ہمیں اعمال صالحہ کی توفیق دے۔ ہم عہد کرتے ہیں۔ اور اس بیت کو گواہ کرتے ہیں کہ آئندہ ہم آپ کی مرضیات کو اپنائیں گے اور تیرے محبوب پیغمبر رحمة اللعالمین صلی اللہ علیہ وسلم کا پورا پورا اتباع کریں گے۔ خدا کرے کہ ان حاجیوں کی یہ دعائیں قبول ہوں اور آئندہ ان کی زندگی قرآن و سنت کے مطابق گذرے۔ ان حاجیوں کے لہجے اور لغات اگرچہ مختلف ہیں، اور ان کے چہروں کے خدوخال اور رنگ میں نمایاں فرق ہے۔ مگر ان تمام کے دل متفق ہیں۔ ہر ایک اپنے کئے ہوئے گناہوں پر پشیمان ہے۔ اشکبار آنکھوں اور لرزنا و ترساں دل کے ساتھ رب البیت سے معافی چاہتے ہیں۔ یہ خانہ خدا کے ارد گرد گھوم رہے ہیں۔ یہ خداوند عز و جل کے یہاں ہیں۔ کوئی ملزم کے پاس رو رہا ہے۔ اللھم یا رب البیت العتیق اعتق رقابنا و رقاب آبائنا و امھاتنا و مشائخنا و احبابنا و اخواننا۔ الخ کی فریاد کر رہا ہے۔ کوئی اللھم یا رب عبدك و ابن عبدك واقف تحت بابك ملتزم باعتبارك کے کلمات سے خدا کو یاد کر رہا ہے۔ کوئی مقام ابراہیمی میں دو رہا ہے، کوئی حطیم میں، کوئی تلاوت میں مصروف ہے، عجب عالم ہے۔ جہاں بھی نظر پڑے وہاں سے اللہ اللہ کی صداٹیں آتی ہیں۔ خداوند قدس کی رحمت جوش میں ہے۔ فرشتے ان پردانوں کے لئے دست بدعا ہیں۔

ع دمن دق باب کریم فتح

غابر اور غار ثور دونوں کی دید نصیب ہوئی حضرت رسول اکرم صلی اللہ علیہ وسلم کے حسن انتخاب کو دیکھئے کہ عبادت و ریاضت کے لئے غابر اور غار ثور کی خاموشی اور پرسکون جگہ کو منتخب فرمایا جہاں سے بیت اللہ شریف سامنے دکھائی دیتا ہے۔ حضرت دن کو غار کے اندر عبادت و ذکر الہی میں مصروف رہتے اور رات کو غار کے اوپر دانے بڑے پتھر پر بیٹھ کر عبادت و سرائت میں تفکر فرماتے۔ اور پناہ کے لئے غار ثور کو منتخب فرمایا۔ جو بلند ہی میں غار حرا سے گنا زیادہ ہے۔ ساڑھے تیرہ سو سال سے

زیادہ عرصہ گزرنے کے باوجود اب تک ہوا نہ والا اس کا راستہ سمجھ لیا جاتا ہے۔ روحانی قوت تھی اور حضرت محمد صلی اللہ علیہ وسلم کا معجزہ تھا کہ وہ رات کے آخری حصہ میں وہاں تک گئے اور کچھ دن وہاں رہے وہاں سے بھی بیت اللہ شریف نظر آتا ہے۔ قدیم عرب کا بنی سراج رسانی بھی قابلِ تعجب ہے کہ وہاں تک کیسے پہنچے۔ حالانکہ پہاڑ کے چاروں طرف ریتی زمین ہے جہاں قدموں کے نشانات ایک سیکنڈ میں ہوا کی وجہ سے مٹ جاتے ہیں اور پہاڑ پر نشانات اقدام کا سوال ہی پیدا نہیں ہوتا۔

مولد النبی (جہاں اب ایک لائبریری ہے) شعب ابی طالب (جہاں اب ایک بچوں کا سکول ہے) کو دیکھنے گئے۔ جبل ابی قیس پر چڑھے جہاں مسجد ہلال کے نام سے ایک مسجد مشہور ہے۔ مگر درحقیقت یہ مسجد ہلال ہے۔ یہاں لوگ ہلال دیکھنے کیلئے چڑھتے تھے اور بتاتے ہیں کہ معجزہ شش القمر بھی اس پہاڑی پر رونما ہوا تھا۔

جنت المعلیٰ بھی گئے۔ ام المؤمنین والؤمنات حضرت خدیجۃ الکبریٰؓ کی قبر پر حاضری کی سعادت نصیب ہوئی۔ محترم قادی محمد امین صاحب (راولپنڈی) بھی ساتھ تھے۔ ام المؤمنین کا یہ روضہ دواؤں کے قریب ہے۔ یہاں نہ کوئی گنبد ہے نہ انکی قبر پر کوئی جھنڈا ہے اور نہ موم بتی جلائے، غلاف اور پھول بڑھانے کی ناجائز رسم ہے۔ سنت نبوی کے مطابق ازواج مطہرات اور صحابہ کرام کی یہ قبروں لوگوں کو سبق دیتی ہیں۔ جو اپنے آثار و اجداد کی قبروں کو پختہ بناتے ہیں اور ان پر گنبد تعمیر کراتے ہیں۔ غلاف اور جھنڈے نصب کرتے ہیں۔ موم قیاں اور شمع جلاتے ہیں۔ کمائی کے لئے صندوقچے رکھتے ہیں۔ دروازے کے قریب عبدالرحمن بن ابی بکر کا روضہ بتاتے ہیں۔ ذرا آگے جا کر حضرت رقیہ اور حضرت آمنہ کی قبر ہے اور پہاڑ کے دامن میں ابو طالب عبد المطلب عبدالنائب کی قبر ہیں۔ جنت المعلیٰ کے دوسرے حصہ میں ابن زبیر اور اسماء بنت ابی بکرؓ کی قبر ہیں۔ ہمارے مکی حضرت حاجی امداد اللہ مرحوم کی قبر معلوم نہ ہو سکی۔

میل انہار اطمینان قلب و مسرت کے ساتھ گزرتے ہیں۔ آج محترم مولانا قادی محمد امین صاحب (راولپنڈی) کے ذریعۃ الحق "مارچ ۱۹۶۷ء" کا نصیب ہوا۔ حجاج بیت اللہ کے ذوق و شوق میں اضافہ کرنے والے مضامین کی دید سے وجدانی سرسری نصیب ہوئیں، جبکہ اظہارِ نوکِ قلم سے نہیں کیا جا سکتا۔ خاص کہ علامہ مناظر احسن گیلانیؒ کی پُر درد نظم جس نے قلب و روح کے جذبات میں ایک خاص کیفیت پیدا کی۔ محترم قادی صاحب اس عرضِ احسن کو سنتے رہے اور میں ان کو سناتا رہا۔ کتنا لطف ہے کہ خانہ کعبہ کے سامنے عرضِ احسن ہو۔ آپ کے اس حسن انتخاب اور ذی الحجہ کے مناسب و موزوں مضامین کو اللہ تعالیٰ قبولیت بخشے۔ آمین۔۔۔ اس رسالہ سے کتنے لوگوں نے فائدہ حاصل کیا ہوگا۔ ارادہ تھا کہ اس

رسالہ کو رات کے وقت مکمل طور پر مطالعہ کر دیں گا۔ خاص کر تعلیمی سال کے افتتاح پر حضرت شیخ الحدیث رحمہ اللہ نے جو تقریر فرمائی ہے۔ مگر اتفاقاً حاجی شیر افضل خان صاحب بدیشی صدر تعمیر کی کمیٹی دارالعلوم سے سامنا ہوا، انہوں نے اپنی دلی واردات کا ذکر کیا۔ میں نے کہا اتح میں عرض احسن کے نام سے بہترین اور مؤثر انداز میں آپ کے دل کی ترجمانی کی گئی ہے۔ اور اس کے علاوہ اور بھی اچھے مضامین ہیں۔ میرا خیال تھا کہ ان سے یہ رسالہ واپس لوں گا۔ مگر اب تک ان سے دوبارہ ملاقات نہ ہو سکی۔ غالباً وہ مدینہ منورہ چلے گئے ہیں۔ غلیل الرحمن سے بھیجا ہوا مضمون بھی مکمل طور پر نہیں دیکھا تھا۔ بہر حال رسالہ اتح کی ترقی کا علم ہو کر اندر خوشی ہوئی۔ دورہ حدیث شریف میں ۵۰ طلباء کی شمولیت بھی دارالعلوم حقانیہ کی روز افزوں ترقی اور مقبولیت کی عین دلیل ہے۔ رات کو قاری صاحب مولانا محمد کریم افغانی فاضل حقانیہ، مولانا محمد صادق صاحب فاضل حقانیہ (پلاس) اور بندہ میزاب الرحمۃ کے مقابل بیت اللہ کے سامنے بعد از نماز مغرب تا نماز عشاء بیٹھے تھے اور اجتماعی طور پر دارالعلوم حقانیہ کیلئے بارگاہ رب العزت میں دعائیں کیں۔ اردن کے یل و بہار میں مجھ پر کیا گزری یہ ایک طویل داستان ہے۔ انشاء اللہ العزیز بیان کر دے گا۔ اردن میں کافی کوششیں کی گئیں۔ ایک دفعہ معلوم ہوا کہ ہوائی جہاز کے ذریعہ سے سفر کرنے پر دینا مل سکتا ہے، مگر وہ صرف افواہ تھی، پہلے اجازت تھی، مگر بعد میں ممانعت ہو گئی، پھر معلوم ہوا کہ بحری جہاز بار بار ہے، چنانچہ اس کا ٹکٹ آنے جانے کا خریدا اور عقبہ آیا جو عمان سے ۳۰۰ میل دور وادی سینا کی جانب ہے وہاں آیا تو ۱۰۰ پاکستانی پہلے سے جہاز کے انتظار میں بیٹھے تھے۔ عقبہ سے ایک میل کے فاصلے پر ایلہ ہے، جہاں بنی اسرائیل پر پھیلنے کے شکار کرنے کے جرم میں عذاب آیا تھا۔ وہاں کافی دن انتظار کے بعد بحری جہاز آیا اور خلیج احر کے راستہ سے نہر سوین کے بالمقابل منبرج اور جدہ پہنچے یہ ۱۰۰ پاکستانی جہاز کے انتظار میں کئی دنوں سے پہلے یہاں آئے تھے کمپنی والوں نے ان سے دھوکہ کیا تھا۔ تاریخ یکم فروری بتائی تھی اور دس تاریخ تک بھی جہاز نہ آیا جب ۲۰ فروری آئی تو انہوں نے مجھے کہا کہ آپ عربی جانتے ہیں، آپ یہاں کے سٹول غر کو رپورٹ کریں، چنانچہ متصرف البلدیہ کے ہاں گیا اور سب حالات بتائے انہوں نے عمان کے کمپنی کے مدیر کو اسی وقت ٹیلیفون کیا کہ فوراً ان کا انتظام کر لیا جائے کہ یہ حاجی یہاں سے چلے جائیں، اس پر انہوں نے وعدہ کیا کہ فوراً ہم باخترہ (بحری جہاز) طلب کرتے ہیں، مگر یہ وعدہ بھی جھوٹا تھا۔ چند دن گزرنے کے بعد میں مبعہ دوسا تھتوں کے عمان آگیا اور وہاں شاہ حسین بن طلال ملک عمان کو درخواست پیش کر دی اور وزارت داخلہ کے وزیر اعظم الطل کو بھی۔ استاذ غلیف عبدالرحمن نے بھی اسکو ٹیلیفون پر کہاتے ہوئے کہا کہ فوراً اسکو تار دیا کہ فوراً مایرل

کو دینا کی اجازت دے دی جائے اس کے بعد دینا ملا۔ جہاز آیا اور روانگی ہوئی۔ اسی دوران میں میں جمعہ کی نماز کیلئے پھر بیت المقدس گیا، اس میں خدا کی حکمت تھی، عقبہ کے حاجیوں کی خدمت کرائی۔ ۱۶۰۰ حاجی تمام دعائیں دیتے ہیں اور اب بھی جہاں ملتے ہیں تو دعائیں دیتے ہیں۔

ایک لمحہ کے لئے پھر مجھے عمان اور عقبہ کی پریشانیوں کی طرف آپ نے توجہ دلائی مگر حقیقت عقبہ میں جو ایام گزرے ہیں وہ ہمیشہ یاد رہیں گے اگر زندگی ہوئی تو انشاء اللہ العزیز آپ کو عمان اور عقبہ کے احباب سے ملاؤں گا۔ وہاں عمان اور عقبہ اربا میں ایسے دوست اہل علم مل گئے تھے جنکی ملاقاتوں کی وجہ سے سب کچھ بھول گیا تھا۔ مصر کے مشائخ جو مبعوث الازہر ہیں اور وعظ و ارشاد کے امور سرانجام دے رہے ہیں۔ خاص کر شیخ معوض، فلسطینی علماء اور نوجوان طبقہ، کئی کئی کتابیں تحفے کے طور پر وہ دیتے جو میں بوجہ زیادہ ہونے کی وجہ سے اپنے دوستوں میں بانٹتا رہا۔ خاص کر مصری علماء کے رسالے اور کتابیں۔ عمان کے ایک بڑے مصنف شیخ معوض بن جن کی تقاریر پر عمان ریڈیو سے نشر ہوتی ہیں، اسے الحق کیلئے کافی مضامین حاصل کئے۔ نماز مغرب اور نماز عشاء کے بعد عقبہ کے اکثر دوست جمع ہوتے اور مجھے مجبور کرتے کہ کسی حدیث قرین یا آیت کریمہ کے متعلق بیان کریں۔ پہلے تو میں کافی عذر و معذرت کرتا مگر وہ مجبور کرتے، آہستہ آہستہ عربی بولنے میں پھر دقت محسوس نہ ہوتی۔

فلسطینی ہمارے دین کا بہت بڑا عذاب ہے آگھنوں تک اگر قرآن و حدیث بیان کی جائے تو وہ سنتے نہیں گے، انہوں نے مجھے واپسی پر عقبہ میں ایک ماہ رہنے کے لئے کہا ہے مگر میں نے ان کو کہا کہ میں دارالعلوم حقایق جو میرا دار علمی ہے اس میں ملازم ہوں، میں کیسے یہاں رہ سکتا ہوں۔ اکثر کے دل میں دارالعلوم میں پڑھنے کا شوق ہے۔ عقبہ کے اس شہر میں آپ عورت کو قطعاً باہر نہیں دیکھیں گے چھوٹی لڑکیاں بھی باہر نہیں نکلتیں۔ ریاضی قبیلہ جو فلسطین میں مشہور قبیلہ ہے، ان لوگوں کی داڑھیاں ہیں۔ ان کی دعوئیں پٹھانوں کی طرح ہیں، بود و باش بعینہ پٹھانوں کی طرح، انشاء اللہ تعطیلات کے دوران میں دونوں ان بلاد کی سیاحت کریں گے۔ آپ کی رفاقت ہر اہل اس علاقہ کا سفر ہو کتنی خوشی کی بات ہوگی۔ مولانا عبد الغفور صاحب مدنی مدظلہم کی طبیعت آج نسبتاً کچھ اچھی تھی۔ کل میں نے الحق میں شائع شدہ حضرت کی تقاریر جو کراچی میں ہوئیں، حضرت مدظلہ کے فرمان پر سنائیں۔ حضرت کی مجلس میں تیس تک علماء و معلماء موجود تھے اور شاہیر بھی جن میں ہمارے ملک کے کثیر فرید اللہ شاہ صاحب بھی شامل تھے۔ دوسری قسط بھی سنائی۔ حضرت مدظلہ رو رہے تھے۔ انیر میں فرمایا بالکل پورے کا پورا مضمون آگیا ہے۔ رسالہ الحق کو اللہ تعالیٰ ترقی دے کہ مذہبی، تبلیغی کام سرانجام دے سکے۔ رات کو حضرت مدظلہ نے اپنے صاحبزادہ

اور مولانا لطف اللہ صاحب سے کہا کہ دارالعلوم حقانیہ نے میری تقاریر کو جس اہتمام سے شائع کیا ہے، پاکستان بھر میں کسی نے بھی اتنے اہتمام کے ساتھ شائع نہیں کیا، یہ محض حضرت مولانا عبدالحق صاحب مدظلہ کی قلبی محبت کا نتیجہ ہے۔ آج انہوں نے مجھے دعوت دی تھی اور دو بجے جب میں گیا تو حضرت شاہ عبد اللہ شاہ صاحب (کراچی) سے ملاقات ہوئی، انہوں نے فرمایا کہ حضرت کو دارالعلوم حقانیہ سے بے پناہ محبت ہے اور یہ درحقیقت حضرت مولانا عبدالحق صاحب کے خلوص و ملتہیت کا نتیجہ ہے اور فرمایا کہ دارالعلوم حقانیہ پاکستان بھر میں صحیح معنوں میں علوم و دینیہ کی خدمت کر رہا ہے۔ پھر مولانا عبدالحق صاحب (صاحبزادہ حضرت مدظلہ) آئے، انہوں نے کہا کہ رات کو میرے والد صاحب نے آپ کے بارے میں پوری تاکید کی ہے کہ اس کا پورا خیال رکھیں۔ اور فرمایا کہ دارالعلوم حقانیہ کے ساتھ جو عقیدت و محبت ہیں ہے وہ اللہ بہتر جانتا ہے، کھانا کھانے کے بعد وہ مجھے اپنے گھر لے گئے اور پائے پلائی، پھر مجھے دو کتابیں ہدیہ دیں۔ اور ایک کتاب آپ کیلئے ہدیہ دی۔ اور بخاری شریف کا ایک مصرعی نسخہ جو پارہ جلدوں میں ہے، دارالعلوم کیلئے دے دیا اور دیگر کتابوں کے بارے میں کہا کہ میں دوں گا۔

اس بیماری کی حالت میں جب ان کو حضرت شیخ الحدیث صاحب مدظلہ کا سلام پہنچایا گیا اور بھاری کا ذکر کیا، تو رو کر فرمانے لگے کہ حضرت مولانا عبدالحق صاحب میرے دل میں۔ میرا دل بے اختیار ان کو دعائیں دیتا ہے۔ وہ اپنی ہمت سے زیادہ دینی کام کر رہے ہیں۔ اللہ تعالیٰ ان کو صحت تامہ کاملہ بخشے اور دارالعلوم حقانیہ کی سرپرستی کیلئے ان کی عمر میں برکت عطا فرما دے۔ دارالعلوم کے اراکین، اساتذہ و معاونین سے مجھے قلبی محبت ہے۔ دارالعلوم حقانیہ پاکستان بھر میں میرا محبوب ادارہ ہے، اللہ تعالیٰ اس ادارہ کو اور تمام دینی مدارس کو ترقی اور اغیار و انشراح کے فتنوں سے ان اسلامی قلعوں کو محفوظ رکھے۔

حضرت شیخ الحدیث مولانا زکریا صاحب سہارنپوری مدظلہ و حضرت بنوری بھی تشریف لائے ہوئے ہیں۔ ان سے ملاقات ہوئی ہے۔ اسی طرح حرم شریف میں حلب کے مشہور بزرگ شیخ عبد القادر عیسیٰ صاحب سے بھی ملاقات ہوئی۔ اور اسی طرح یہاں کے ایک ممتاز بزرگ عبدالعزیز بخاری سے بھی۔ ان حضرات سے دارالعلوم کے لئے دعائیں کرائیں۔ ان ہر دو حضرات نے حضرت شیخ الحدیث صاحب مدظلہ کو تسلیات و دعوات پہنچانے کا فرمایا۔ فقط والسلام

شیخ علی شافعی عفی عنہ